

Prachit Kallacho Chovto Aitar (10/03/2024)
Vixoi: *Sonvsarachem Taronn Zaunche Khatir,*
Devan Putak Sonvsarant Dhaddlo

Gayonank Suchna:

Proves	- Kaklutchara Deva	I-11
D. T. V.	- Amchim sogllim gupit chint'nam	C-03
Krist-Prosad	- Bhavarthache dolle	D-05
Xevott	- Vochum-ia	F-23

Vachpam: (2It.36:14-16.19-23; Ef.2:4-10; Ju.3:14-21)

SURVATECHIM UTRAM

Mogachea bhavam-bhoinnimno, aiz ami Prachit Kallacho Chovto Aitar palltanv ani aicho vixoi, "*Sonvsarachem taronn zaunche khatir, Devan Putak sonvsarant dhaddlo*". Amchem dor ekleachem taronn Devachea hatant asa. Aplea Putak Jezuk hea sonvsarant dhaddun Devan amchea taronna khatir Taka khursar khillailo. Aplea Puta udexim Tannem akhea moniskullachi soddvonn keli ani Aplo vorto mog dakoun dilo. Zo Jezucher bhavarth dovrin cholta, to soddvonnechi yatra purnn korun, aplem taronn zoddunk pavta. Hea Prachitachea Kallant amcho bhavarth Jezucher dovrin, dor disa hi sonvsari yatra choltanam, Jezuchea panvlamni cholun, amchea taronna khatir ami vaurunk, hea Misachea Bolidanant amkam Bapachi kurpa magum-ia.

BHAVARTHEANCHEM MAGNNEM

1. Amchea dhormik fuddareamni / aplea utram ani jivitache dekhintlean / soglleam bhavartheank Devacho xim'-mer naslolo mog onnbhovunk adar korun / tankam Bapachi kurpa magum-ia.
2. Amchea desachea fuddareamni / aple porjechi, odik korun goribanchi ani koxttoutoleanchi kallji gheunk / ani porjechea boreponnam khatir vaurunk / tankam Bapacho adar magum-ia.
3. Ho Prachit Kall amkam soglleank vaitt kornneo soddun ani borem tench korun ulo korta. / Dor disa Devacho mog ani peleacho mog korun / amchea xegunni jivita vorvim, amchea taronna khatir ami sodanch vaurunk / amkam soglleank Bapachi kurpa magum-ia.
4. Ami sogllim osokt mon'xam / jitle pavtti amchea osokt patki soimbak lagun Devacher ani amchea bhavam-bhoinnincher ami chuktanv / tednam Sondhan Sonvskara udexim ami nitoll zaunk / ani he vorvim Bapachem taronn ami zoddunk vaurunk / amkam Bapachem boll magum-ia.
5. Aichea misachi mandavoll kortolea S.S.V.P zomeachea vangddeamni / Devacho mogacho sondex / Jezun bhaxen sontos hadtolem karonn zaun / tim Devacho mog apleak vo dusreank uno zata tednam / magnneachea jivita udexim to kholaunk ani Devachem utor vachun / tacho mog niallunk Bapa lagim magum-ia.

BHETTOVNIM

Unddo Soro ani Goribank dhanam

Goribank Dhanam

Amchea desant vo gavant zaite gorib lok koxt tras kaddun aplo disposto giras zodta torui tankam favo titem mevonam. Ami prachit kallant tanche sovem udar zaun, tankam adarachi ani tanchi kuddik bollaikechi zaunk him thodi dhanam Bapak ubarun Yadnikachea hatant galum-ia.

Unddo ani Soro

Hea unddo ani Sorea borobor amche jivit Bapak bhattoum-ia ani je porim khaim ghoddeamni ho unddo Soro Jezuchea masa-rogtan boddtole tech porim amchea jivitachi novsorni zaunk Devak manovtele jivit ami jieunk pavum hi danam Deva mukar dovrin ho unddo ani soro Bapak bhattoum-ia.